

न्यायालय अतिरिक्त जिला मजिस्ट्रेट एवं न्याय निर्णयन अधिकारी, डीडवाना
(पीठासीन अधिकारी: रिछपाल सिंह बुरड़क, आर.ए.एस.)

आवेदक:-

श्री राजेश कुमार जांगिड़, खाद्य सुरक्षा अधिकारी, कार्यालय मुख्य चिकित्सा
एवं स्वास्थ्य अधिकारी, नागौर।

बनाम

प्रतिवादी/अभियुक्त:-

1. श्याम सुन्दर शर्मा पुत्र धनराज जाति ब्राह्मण, (विक्रेता एवं मालिक)
निवासी-ब्राह्मणों की गवाड़ी, गांव खुडोली, पो. पीड़वा तह. डीडवाना जिला
नागौर।
फर्म:मैसर्स श्री श्याम किराणा स्टोर,भट्टा चौराहा, छोटी खाटू जिला नागौर।

प्रकरण संख्या:-56/2021

“ अर्न्तगत धारा 26 की उपधारा 2(ii) व धारा 51 व 52 खाद्य सुरक्षा एवं मानक
अधिनियम’

उपस्थिति:-

1. अभियुक्त श्याम सुन्दर शर्मा।
2. श्री राजेश कुमार जांगिड़, खाद्य सुरक्षा अधिकारी, नागौर।

-:निर्णय :-

दिनांक:-12.03.2022

- (1) संक्षिप्त में प्रकरण के तथ्य इस प्रकार है। आवेदक श्री राजेश कुमार जांगिड़, खाद्य सुरक्षा अधिकारी ने यह आवेदन इस न्यायालय में प्रस्तुत कर अनुरोध किया कि आवेदक खाद्य सुरक्षा अधिकारी दिनांक 17.06.2021 को समय 03:40 पी.एम. पर फर्म मैसर्स श्री श्याम किराणा स्टोर, भट्टा चौराहा, छोटी खाटू जिला नागौर में पहुँचा। वहाँ पर विक्रेता मालिक के रूप में उपस्थित व्यक्ति को अपना परिचय दिया व परिचय लिया तो मालूम हुआ कि वह व्यक्ति श्याम सुन्दर शर्मा पुत्र धनराज जाति ब्राह्मण निवासी-ब्राह्मणों की गवाड़ी, गांव खुडोली, पो. पीड़वा तह. डीडवाना जिला नागौर उपस्थित थे तथा आम जनता को विक्रय वास्ते खाद्य पदार्थ घी, तेल, वनस्पति आदि पदार्थ विक्रय हेतु रखे पाये। विक्रेता से पूछने पर उक्त संस्थान स्वयं का होना बताया। आवेदक खाद्य सुरक्षा अधिकारी ने निरीक्षणार्थ खाद्य पदार्थ विक्रय अनुज्ञापत्र/रजिस्ट्रेशन दिखाने को कहा जिस पर विक्रेता मालिक ने रजिस्ट्रेशन मेरे समक्ष प्रस्तुत किया जिसकी छाया प्रति न्यायनिर्णयन आवेदन के साथ संलग्न है।



अतिरिक्त जिला मजिस्ट्रेट
डीडवाना (नागौर)

- (2) आवेदक खाद्य सुरक्षा अधिकारी ने मौके पर विक्रेता मालिक व गवाहों की उपस्थिति में संस्थान का निरीक्षण किया जहां पर वनस्पति (श्री बेस्ट डेयरी) 1-1 लीटर के 5 पैकेट खुले गते कार्टून में आम जनता को विक्रय वास्ते रखे हुए थे। जिन पर फार्म नं.-5ए पर दर्शायेनुसार जानकारी अंकित थी, मुझे इनमें मिसब्राण्ड, सबस्टैण्ड व अनसेफ का शक होने पर खाद्य सुरक्षा एवं मानक अधिनियम, 2006 के तहत खाद्य नमूना वास्ते जांच हेतु लेने की सूचना विक्रेता को रूबरू गवाह के सामने विक्रेता मालिक को प्रपत्र 5ए भरकर दिया तथा असल प्रति पर प्राप्ति रसीद प्राप्त की जिस पर खाद्य सुरक्षा अधिकारी, गवाह व विक्रेता मालिक के हस्ताक्षर है। प्रपत्र 5ए देने से पहले विक्रेता मालिक को बता दिया था कि ये वनस्पति (श्री बेस्ट डेयरी) का नमूना एफएसएसए एक्ट के तहत वास्ते जांच हेतु ले रहे है। मौके पर गवाहों की उपस्थिति में विक्रेता ने उपरोक्त वर्णित खाद्य पदार्थ वनस्पति (श्री बेस्ट डेयरी) को अन्य फर्म से खरीदने का बिल प्रस्तुत नहीं किया।
- (3) आवेदक खाद्य सुरक्षा अधिकारी ने मौके पर गवाहों एवं विक्रेता की उपस्थिति में उपरोक्त वर्णित खाद्य पदार्थ वनस्पति (श्री बेस्ट डेयरी) के 4 पैकेट मूल ही सील्ड अवस्था में नमूना जांच हेतु खरीदा जिसकी कीमत विक्रेता मालिक को उनके बताये अनुसार 360/-रु (अक्षरे तीन सौ साठ रु. मात्र) नगद देकर रसीद प्राप्त की जिस पर खाद्य सुरक्षा अधिकारी गवाह व विक्रेता मालिक के हस्ताक्षर है। रसीद माल खरीद की असल प्रति न्यायनिर्णयन आवेदन के साथ सलग्न है।
- (4) आवेदक खाद्य सुरक्षा अधिकारी ने उक्त खरीदशुदा चारों वनस्पति (श्री बेस्ट डेयरी) पैकेटों के लिए विक्रेता एवं गवाहान की उपस्थिति में चार लेबल तैयार कर लेबल पर श्रीमान डीओं एवं मुख्य चिकित्सा एवं स्वास्थ्य अधिकारी नागौर का कोड एवं सीरीयल न0, दिनांक, स्थान, खाद्य पदार्थ का नाम आदि अंकित कर उस पर खाद्य कारोबारकर्ता, गवाहान के हस्ताक्षर करवाये एवं आवेदक खाद्य सुरक्षा अधिकारी ने अपने हस्ताक्षर किये। तत्पश्चात खरीदशुदा खाद्य पदार्थ वनस्पति (श्री बेस्ट डेयर) के चारों नमूना पैकेटो पर एक-एक लेबल गोंद से चिपकाया। फिर चारों नमूना भागों को अलग अलग खाकी कागज में लपेट कर प्रत्येक भाग पर अभिहित अधिकारी एवं मुख्य चिकित्सा एवं स्वास्थ्य अधिकारी, नागौर की हस्ताक्षरयुक्त पेपर स्लिप Q-1551 को नियमानुसार गोद से चिपकाया, प्रत्येक नमूना भाग को धागे से बांध कर नियमानुसार सील चपड़ी किया। प्रत्येक नमूना भाग पर खाद्य कारोबारकर्ता व गवाहो के हस्ताक्षर करवाये एवं आवेदक खाद्य सुरक्षा अधिकारी ने हस्ताक्षर किये, फिर चारों नमूना भागों को अपने कब्जे/जाप्ते में लेकर मौका फर्द रिपोर्ट तैयार की जिसे



खाद्य कारोबारकर्ता श्याम सुन्दर शर्मा एवं गवाहान को पढ़ सुनकर, समझ कर सही मानकर हस्ताक्षर किये। फर्द रिपोर्ट पर नमूने को सील करते समय काम में ली गई सील की छाप लगाई गई। फर्द रिपोर्ट मूल ही संलग्न है। फिर कार्यालय पहुँच कर फार्म नंबर 6 की प्रतियां तैयार की व उस पर नमूने को सील करते समय काम में ली गई सील की छाप अंकित की, नमूने के चारों भागों के साथ फार्म नं. 6 की एक-एक प्रति लगाकर चारों नमूना भागों को अलग-अलग बन्द कर गोद से चिपकाई एवं लिफाफों को सील चपड़ी किया। तत्पश्चात आवेदक खाद्य सुरक्षा अधिकारी ने एक नमूना मय फार्म न. 6 की एक प्रति आउटर कवर में चपड़ी से सील बन्द एवं सील मोहर कर, माणकचन्द गहलोत, वार्ड बाँय, कार्यालय मुख्य चिकित्सा एवं स्वास्थ्य अधिकारी, नागौर के द्वारा खाद्य विश्लेषक जनस्वास्थ्य प्रयोगशाला अजमेर राजस्थान को अगले कार्य दिवस को देकर फार्म नं. 6 की अग्र भाग पर रसीद प्राप्त की जो मूल ही संलग्न है, शेष सीलबन्द (द्वितीय व तृतीय भाग) नमूना पैकेट मय फार्म नं. 6 की दो प्रतिया आउटर कवर में चपड़ी से सील बन्दकर, सील मोहर कर डीओ एवं मुख्य चिकित्सा एवं स्वास्थ्य अधिकारी नागौर को अगले कार्य दिवस को खाद्य सुरक्षा अधिकारी ने जमा करवा कर रसीद प्राप्त की जो मूल ही संलग्न है। शेष नमूने का चौथा भाग मय फार्म नं. 6 की एक प्रति को आउटर कवर में सीलबन्द सीलमोहर कर डीओ एवं मुख्य चिकित्सा एवं स्वास्थ्य अधिकारी नागौर को अगले कार्य दिवस में जमा करवा कर रसीद प्राप्त की जो कि न्यायनिर्णयन आवेदन के साथ संलग्न है।

आवेदक खाद्य सुरक्षा अधिकारी को श्रीमान डीओ एवं मुख्य चिकित्सा एवं स्वास्थ्य अधिकारी, नागौर के पत्र क्रमांक 452 दिनांक 10.08.2021 के द्वारा संलग्न खाद्य पदार्थ वनस्पति (श्री बेस्ट डेयरी) की जांच रिपोर्ट संख्या LS/222/Act/2021/135 दिनांक 30.06.2021 प्राप्त हुई, प्राप्त जांच रिपोर्ट अनुसार खाद्य कारोबारकर्ता श्याम सुन्दर शर्मा से वास्ते जांच क्रय किया गया खाद्य पदार्थ वनस्पति (श्री बेस्ट डेयरी) का नमूना Q-1551 खाद्य सुरक्षा एवं मानक अधिनियम 2006 नियम 2011 के तहत सबस्टैण्डर्ड एवं मिसब्राण्डेड होना पाया गया है। खाद्य सुरक्षा अधिकारी को उक्त नमूने की पत्रावली अभिहित अधिकारी को प्रस्तुत करने हेतु आदेशित किया गया। उक्त जांच रिपोर्ट की प्रति अभिहित अधिकारी एवं मुख्य चिकित्सा एवं स्वास्थ्य अधिकारी नागौर ने खाद्य विश्लेषक की जांच रिपोर्ट की एक प्रति मैसर्स श्री श्यामसुन्दर शर्मा पुत्र श्री धनराज शर्मा फर्म-मैसर्स श्री श्याम किराणा स्टोर भट्टा चौराया, छोटी खाटू तह. डीडवाना जिला नागौर के मालिक एवं विक्रेता को अधिनियम की धारा 46(4) के तहत अपील करने की सूचना रजिस्टर्ड डाक से पत्रांक 452



अतिरिक्त जिला मजिस्ट्रेट
डीडवाना (नागौर)

दिनांक 10.08.2021 को प्रेषित किया। अगेषण पत्र मय रजिस्ट्री की मूल रसीद तथा जांच रिपोर्ट न्यायनिर्णयन आवेदन के साथ संलग्न है।

खाद्य विश्लेषक की जांच रिपोर्ट से असंतुष्ट होने की स्थिति में पुनः जांच का आवेदन फार्म 8 में जांच रिपोर्ट प्राप्ति से 30 दिन के भीतर प्रस्तुत करने हेतु सूचित किया गया, परन्तु खाद्य कारोबारकर्ता श्यामसुन्दर शर्मा ने पुनः जांच हेतु आवेदन प्रस्तुत नहीं किया।

(5) प्रकरण में अभिहित अधिकारी एवं मुख्य चिकित्सा एवं स्वास्थ्य अधिकारी, नागौर ने सम्पूर्ण पत्रावली का अवलोकन एवं मनन कर अभियुक्त द्वारा सबस्ट्रेण्ड व मिसब्राण्ड खाद्य पदार्थ का विक्रय किये जाने को खाद्य सुरक्षा एवं मानक अधिनियम, 2006 की धारा 26 की उपधारा 2(ii) का उल्लंघन पाया जो उक्त अधिनियम की धारा 51 व 52 के तहत जुर्माना योग्य अपराध होने से अभियोजन स्वीकृति जारी कर न्याय निर्णयन अधिकारी एवं अति.जिला मजिस्ट्रेट, डीडवाना के समक्ष न्याय निर्णय आवेदन प्रस्तुत करने हेतु अधिकृत किया गया है। प्रकरण में अभियुक्त द्वारा सबस्ट्रेण्ड व मिसब्राण्ड खाद्य पदार्थ का विक्रय करके खाद्य सुरक्षा एवं मानक अधिनियम, 2006 की धारा 26 की उपधारा 2(ii) का उल्लंघन पाया जो उक्त अधिनियम की धारा 51 व 52 के तहत जुर्माना योग्य अपराध है। अतः अभियुक्त पर जुर्माना आरोपित किया जावे।

(6) प्रस्तुत आवेदन पर प्रकरण दर्ज रजिस्टर किया जाकर प्रतिवादी को नोटिस जारी किये जाकर विधिवत तामिल करवाई गई। जिस पर प्रकरण की सुनवाई तिथि 24.02.2022 को प्रतिवादी श्यामसुन्दर शर्मा ने उपस्थित होकर लिखित स्टेटमेन्ट/जवाब प्रस्तुत किया प्रतिवादी श्यामसुन्दर शर्मा की ओर से प्रस्तुत लिखित जवाब में यह अंकित किया गया है कि

यह है कि श्यामसुन्दर शर्मा ने किराणा दुकान श्री श्याम किराणा स्टोर भट्टा चौराहा छोटी खाटू में स्थित है जहां अप्रार्थी किराणा का सामान वगै. रखता व बेचता है। उक्त दुकान को अप्रार्थी ने लगभग दो साल पहले ही चालू किया था। परन्तु तुरन्त पश्चात लॉक डाउन लग जाने से सामान काफ़ि दिन पड़ा रह गया जिसमें वनस्पति (श्री बेस्ट डेयरी) के डब्बे भी थे। जो काफ़ी समय पड़ रहने के कारण खराब हो गये व जांच अधिकारियों की जांच में भी अनियमितता पायी गयी। चूँकि उक्त माल अप्रार्थी की दुकान से लिया गया है इसलिए अप्रार्थी को खाद्य अधिकारियों द्वारा नोटिस दिया गया अप्रार्थी ने नया-नया ही व्यवसाय चालू किया है व प्रथम गलती है आगे से अप्रार्थी ऐसी गलती नहीं दोहराएगा इसलिए अप्रार्थी के प्रति नरमी का रुख अपनाएँ।




अतिरिक्त जिला मजिस्ट्रेट
डीडवाना (नागौर)

अतः प्रार्थना पत्र प्रस्तुत कर निवेदन है कि अप्रार्थी के प्रति नरमी का रूख अपनाते हुए कम से कम जुर्माना करने की कृपा करावें।

(7) प्रकरण में प्रतिवादी द्वारा अपने जवाब में जुर्म स्वीकार कर लिये जाने से आवेदक खाद्य सुरक्षा अधिकारी एवं प्रतिवादी को सुना गया। आवेदक खाद्य सुरक्षा अधिकारी ने निवेदन कर न्याय निर्णयन आवेदन में अंकित तथ्यों की ओर ध्यान आकर्षित करते हुए यह व्यक्त किया कि प्रतिवादी द्वारा सबस्ट्रेण्ड व मिसब्राण्ड खाद्य पदार्थ का विक्रय करके खाद्य सुरक्षा एवं मानक अधिनियम, 2006 की धारा 26 की उपधारा 2(ii) का उल्लंघन पाया है, जो उक्त अधिनियम की धारा 51 व 52 के तहत जुर्माना योग्य अपराध होने से प्रतिवादियों पर जुर्माना आरोपित किया जावे।

(8) प्रकरण में पत्रावली तथा पत्रावली पर उपलब्ध दस्तावेजी साक्ष्यों का गंभीरतापूर्वक अध्ययन एवं अवलोकन किया गया। पत्रावली पर उपलब्ध दस्तावेजी साक्ष्यों के अवलोकन से स्पष्ट है कि दिनांक 17.06.2021 को खाद्य सुरक्षा अधिकारी ने समय 03:40 पी.एम. पर फर्म:-मैसर्स श्री श्याम किराणा स्टोर, भट्टा चौराहा छोटी खाटू में पहुँचा। वहां पर विक्रेता के रूप में उपस्थित व्यक्ति को अपना परिचय दिया व परिचय लिया तो मालूम हुआ कि वह व्यक्ति श्री श्यामसुन्दर शर्मा पुत्र धनराज, निवासी-ब्राह्मणों की गवाड़ी गांव खुडोली पो. पीड़वा तह. डीडवाना जिला नागौर उपस्थित थे तथा आम जनता को विक्रय वास्ते घी, तेल, वनस्पति आदि पदार्थ रखे पाये। विक्रेता मालिक से पूछने पर उक्त संस्थान स्वयं का होना बताया। आवेदक खाद्य सुरक्षा अधिकारी ने निरीक्षणार्थ खाद्य पदार्थ विक्रय अनुज्ञापत्र/रजिस्ट्रेशन दिखाने को कहा जिस पर विक्रेता मालिक ने रजिस्ट्रेशन प्रस्तुत किया जिसकी छाया प्रति न्यायनिर्णयन आवेदन के साथ संलग्न है।

आवेदक खाद्य सुरक्षा अधिकारी ने मौके पर विक्रेता मालिक की उपस्थिति से संस्थान का निरीक्षण किया जहां पर वनस्पति (श्री डेयरी बेस्ट) के 1-1 लीटर वाले 5 पैकेट खुले गते कार्टून में आमजन को विक्रय वास्ते रखा हुआ था इनमें सबस्ट्रेण्ड, मिसब्राण्डेड व अनसेफ का शक होने पर खाद्य सुरक्षा एवं मानक अधिनियम, 2006 के तहत रूबरू गवाह के सामने विक्रेता मालिक को प्रपत्र 5ए भरकर दिया तथा असल प्रति पर प्राप्ति रसीद प्राप्त की जिस पर खाद्य सुरक्षा अधिकारी, गवाह व विक्रेता मालिक के हस्ताक्षर है। प्रपत्र 5ए देने से पहले विक्रेता मालिक को बता दिया था कि यह वनस्पति (श्री बेस्ट डेयरी) का नमूना एफएसएसए एक्ट के तहत वास्ते जाँच हेतु ले रहे है। प्रपत्र 5ए की असल प्रति न्यायनिर्णयन आवेदन के साथ संलग्न है।


अतिरिक्त जिला मजिस्ट्रेट
डीडवाना (नागौर)



आवेदक खाद्य सुरक्षा अधिकारी ने विक्रेता मालिक व गवाहान की उपस्थिति में उक्त खाद्य पदार्थ वनस्पति (श्री बेस्ट डेयरी) के 4 पैकेट मूल ही सिल्ड पैक में नमूना जांच हेतु खरीदा जिसकी कीमत विक्रेता मालिक को रु. 360/- (अक्षरे तीन सौ साठ रु. मात्र) नगद देकर रसीद प्राप्त की जिस पर खाद्य सुरक्षा अधिकारी, गवाह व विक्रेता मालिक के हस्ताक्षर है। रसीद माल खरीद की असल प्रति न्यायनिर्णयन आवेदन के साथ संलग्न है।

आवेदक खाद्य सुरक्षा अधिकारी ने लेबल तैयार कर लेबल पर कोड एवं सीरीयल न० दिनांक, स्थान, खाद्य पदार्थ का नाम आदि अंकित कर उस पर खाद्य कारोबारकर्ता, गवाहान के हस्ताक्षर करवाये एवं आवेदक खाद्य सुरक्षा अधिकारी ने अपने हस्ताक्षर किये। तत्पश्चात खरीद शुदा खाद्य पदार्थ वनस्पति (श्री बेस्ट डेयरी) के चारों नमूना पैकेटो पर एक-एक लेबल गोद से चिपकाया। फिर चारों नमूना भागों को अलग अलग खाकी कागज में लपेट कर प्रत्येक भाग पर अभिहित अधिकारी एवं मुख्य चिकित्सा एवं स्वास्थ्य अधिकारी, नागौर की हस्ताक्षरयुक्त पेपर स्लिप Q-1551 को नियमानुसार गोद से चिपकाया, प्रत्येक नमूना भाग को धागे से बांध कर नियमानुसार सील चपड़ी किया। प्रत्येक नमूना भाग पर खाद्य कारोबारकर्ता व गवाहो के हस्ताक्षर करवाये एवं आवेदक खाद्य सुरक्षा अधिकारी ने हस्ताक्षर किये, फिर चारों नमूना भागों को अपने कब्जे/जाप्ते में लेकर मौका फर्द रिपोर्ट तैयार की जिसे खाद्य कारोबारकर्ता श्यामसुन्दर शर्मा एवं गवाहान को पढ़ सुनकर, समझ कर सही मानकर हस्ताक्षर किये। फर्द रिपोर्ट पर नमूने को सील करते समय काम में ली गई सील की छाप लगाई गई। आवेदक खाद्य सुरक्षा अधिकारी द्वारा आवेदन पत्र के साथ प्रस्तुत मूल दस्तावेज फार्म न.5ए, खाद्य पदार्थ का विक्रय बिल एवं मौका फर्द आदि दस्तावेजों के अवलोकन से यह तथ्य स्पष्ट है कि प्रकरण में आवेदक खाद्य सुरक्षा अधिकारी ने फर्म:-मैसर्स श्री श्याम किराणा स्टोर, भट्टा चौराहा छोटी खाटू जिला नागौर, विक्रेता मालिक श्री श्यामसुन्दर शर्मा पुत्र धनराज, निवासी-ब्राह्मणों की गवाड़ी गांव खुडोली पो. पीड़वा तह.डीडवाना जिला नागौर से खाद्य पदार्थ वनस्पति (श्री बेस्ट डेयरी) को खाद्य सुरक्षा एवं मानक अधिनियम के तहत वास्ते नमूना जांच क्रय करने की कार्यवाही विधिवत की गयी है।

तत्पश्चात कार्यालय पहुँच कर फार्म नंबर 6 की प्रतियां तैयार की व उस पर नमूने को सील करते समय काम में ली गई सील की छाप अंकित की, नमूने के चारों भागों के साथ फार्म नं. 6 की एक-एक प्रति लगाकर चारों नमूना भागों को अलग-अलग बन्द कर गोद से चिपकाई एवं लिफाफों को सील चपड़ी किया। तत्पश्चात आवेदक खाद्य सुरक्षा अधिकारी ने अगले कार्य दिवस को




अतिरिक्त जिला मजिस्ट्रेट
डीडवाना (नागौर)

एक नमूना पैकेट मय फार्म न. 6 की एक प्रति आउटर कवर में चपड़ी से सील बन्द एवं सील मोहर कर माणकचन्द गहलोट, वार्ड बॉय, कार्यालय मुख्य चिकित्सा एवं स्वास्थ्य अधिकारी, नागौर के द्वारा खाद्य विश्लेषक, जनस्वास्थ्य प्रयोगशाला अजमेर राजस्थान को अगले कार्य दिवस को देकर रसीद प्राप्त की शेष सीलबन्द नमूना बोतलों मय फार्म नं. 6 की प्रतिया आउटर कवर में चपड़ी से सील बन्दकर, सील मोहर कर अभिहित अधिकारी एवं मुख्य चिकित्सा एवं स्वास्थ्य अधिकारी को खाद्य सुरक्षा अधिकारी, नागौर ने अगले कार्य दिवस को जमा करवा कर रसीद प्राप्त की जो मूल ही संलग्न है।

पत्रावली पर फूड एनालिस्ट राजस्थान अजमेर के FORM-B रिपोर्ट नं. L.S/222/Act/2021/135 दिनांक 30.06.2021 का अवलोकन किया गया जिसमें फूड एनालिस्ट का मत निम्न प्रकार अंकित किया है:-

Opinion- The Sample of Vanaspati (Shri Best Dairy brand) bearing Code No. and Sr. No. Q-1551 of Designated Officer cum The Chief Medical & Health Officer, Nagaur is **Substandard Food** as it does not conform to the prescribed Standards And Provisions of Food Safety and Standards (Food Products Standards and Food Additive) Regulations,2011 and **Misbranded** Under Section 3(1)(zf)(C)(i) of Food Safety and Standards Act -2006.

आवेदक खाद्य सुरक्षा अधिकारी को अभिहित अधिकारी एवं मुख्य चिकित्सा एवं स्वास्थ्य अधिकारी नागौर से खाद्य पदार्थ वनस्पति (श्री बेस्ट डेयरी) की जांच रिपोर्ट प्राप्त हुई, प्राप्त जांच रिपोर्ट अनुसार खाद्य कारोबारकर्ता श्री श्यामसुन्दर शर्मा से वास्ते जांच क्रय किया गया खाद्य पदार्थ वनस्पति (श्री बेस्ट डेयरी) का नमूना Q-1551 खाद्य सुरक्षा एवं मानक अधिनियम, 2006 की धारा 26 की उपधारा 2(ii) का उल्लंघन पाया जो उक्त अधिनियम की धारा 51 व 52 के तहत जुर्माना योग्य है। खाद्य विश्लेषक, जनस्वास्थ्य प्रयोगशाला अजमेर की जांच रिपोर्ट के अनुसार उक्त खाद्य पदार्थ सबस्ट्रेण्ड व मिसब्राण्डेड है।


खाद्य सुरक्षा एवं मानक अधिनियम, 2006 की धारा 26 की उपधारा 2(ii) इस प्रकार है:-

धारा 26:- खाद्य कारोबार कर्ता के दायित्व:-

- (2) कोई भी खाद्य कारोबार कर्ता निम्नलिखित किसी खाद्य वस्तु का:-
 - (ii) जो मिथ्या छाप वाली या अवमानक है या उसमें बाह्य पदार्थ मिले है-

धारा 51:- अवमानक खाद्य पदार्थ के लिए शास्ति।




अतिरिक्त जिला मजिस्ट्रेट
डीडवाना (नागौर)

कोई व्यक्ति जो चाहे वह स्वयं या अपनी ओर से किसी अन्य व्यक्ति द्वारा किसी खाद्य पदार्थ का विक्रय के लिए विनिर्माण या मानव उपभोग के लिए भंडारण या विक्रय या वितरण या आयात करता है जो अवमानक है, शास्ति का, जो पाँच लाख रूपए तक की हो सकेगी, दायी होगा।


धारा 52:- मिथ्या छाप वाले खाद्य के लिए शास्ति।

कोई व्यक्ति जो चाहे स्वयं या अपनी ओर से किसी अन्य व्यक्ति द्वारा किसी खाद्य पदार्थ का मानव उपभोग के लिए विक्रय हेतु विनिर्माण या भंडारण या विक्रय या वितरण या आयात करता है जो मिथ्या छाप का है, शास्ति का, जो तीन लाख रूपए तक की हो सकेगी, दायी होगा।

(9)पत्रावली पर उपलब्ध दस्तावेजों के अवलोकन से यह भी स्पष्ट है कि मुख्य चिकित्सा एवं स्वास्थ्य अधिकारी, नागौर के पत्र क्रमांक:चिकि/FSSA/जांच रिपोर्ट/2021/452 दिनांक 10.08.2021 से श्यामसुन्दर शर्मा को उक्त जांच रिपोर्ट संख्या LS/222/Act/2021/135 दिनांक 30.06.2021 को प्रति प्रेषित की गई है किन्तु इन्होंने पुनः जांच हेतु अपील आवेदन प्रस्तुत नहीं किया। उक्त खाद्य पदार्थ जांच रिपोर्ट के अनुसार सबस्ट्रेण्ड व मिसब्राण्डेड है जो खाद्य सुरक्षा एवं मानक अधिनियम की धारा 26 की उपधारा 2(ii) का उल्लंघन पाया जो उक्त अधिनियम की धारा 51 व 52 के तहत जुर्माना योग्य अपराध है। इस प्रकार, सबस्ट्रेण्ड व मिसब्राण्डेड खाद्य पदार्थ के विक्रय हेतु फर्म-मैसर्स श्री श्याम किराणा स्टोर, भट्टा चौराया छोटीखाटू तह. डीडवाना जिला नागौर दोषी व उतरदायी है।

अतः खाद्य सुरक्षा एवं मानक अधिनियम, 2006 की धारा 68 की उपधारा-(1) के तहत राज्य सरकार की अधिसूचना क्रमांक प.1(2)कार्मिक/क-4/08 जयपुर दिनांक 05.04.2012 के द्वारा प्रदत्त शक्तियों का प्रयोग करते हुए खाद्य सुरक्षा एवं मानक अधिनियम 2006 की धारा 51 व 52 के तहत प्रतिवादी श्री श्यामसुन्दर शर्मा पुत्र धनराज जाति ब्राह्मण, निवासी-ब्राह्मणों की गवाड़ी गांव खुडोली पो. पीड़वा तह. डीडवाना जिला नागौर, फर्म:-मैसर्स श्री श्याम किराणा स्टोर भट्टा चौराहा छोटीखाटू जिला नागौर पर राशि रूपये 25000/- (अक्षरे रूपये पच्चीस हजार मात्र) की शास्ति अधिरोपित की जाती है आदेश की प्रति संबंधित खाद्य सुरक्षा अधिकारी एवं संबंधित अप्रार्थी को भिजवाने हेतु अभिहित अधिकारी कम मुख्य चिकित्सा एवं स्वास्थ्य अधिकारी नागौर को भेजी जावे। अप्रार्थी से उपरोक्त शास्ति राशि वसूल कर मुख्य चिकित्सा एवं स्वास्थ्य अधिकारी नागौर के कार्यालय में ट्रेजरी चालान के माध्यम से निर्णय तिथि के एक माह के अन्दर जमा करवायी जाकर पालना रिपोर्ट इस न्यायालय में प्रस्तुत करें। यदि अप्रार्थी निर्धारित समयावधि में शास्ति राशि जमा करवाने में





अतिरिक्त जिला मजिस्ट्रेट
डीडवाना (नागौर)

खाद्य सुरक्षा अधिकारी बनाम श्याम सुन्दर शर्मा

असफल रहता है तो अभिहित अधिकारी कम मुख्य चिकित्सा एवं स्वास्थ्य अधिकारी, नागौर इस संबंध में बनाए गए नियमों के अंतर्गत वसूली की कार्यवाही भी सुनिश्चित करेंगे।

(10)आदेश दिनांक 12.03.2022 को लिखाया जाकर खुले न्यायालय सुनाया गया।




(रिछपाल सिंह बरडक)
अतिरिक्त जिला मजिस्ट्रेट
न्याय निर्णयन अधिकारी एवं
डीडवाना (नगौर)
अति० जिला मजिस्ट्रेट, डीडवाना